

58
58 - 108

ах

500

Выданье „ВОЛЬНАЕ БЕЛАРУСІ“.

М. Міцкевіч і Я. Лёсік.

**Як Мікіта
бараніу сваіх.**

Щана ўб кап.

56488

342



Мінск.

Друкарня Я. Грынблата.

1917 г.

168

!! Момэнт увагі !!

Каб съядома бараніць свае справы і каб моцна, з разумным пракананьем, стаяць на грунці сваіх нацыянальных дамаганьлю, дык трэба ведаць сваю гісторыю, дзеля чаго кожын Беларус павінен прачытаць вось гэткія кнігі па гісторыі Беларусі у расейскай мові:

- 1) Очеркъ по истории Лит.-
русского государства, Проф. **М. Любавского.**
- 2) Литовско-русский сеймъ
Его-же.
- 3) Чтение по истории З.-России
М. Кошевицкага.
- 4) Рада В. Княж. Литовск.,
вып. I и II.
I. Малиновского.
- 5) Россия. Томъ IX. Подъ ред. **В. Семенова.**
- 6) Очерки по истории З.-Руси
и Украины, т. III.
I. Василенко.

Перачытаушы уважна гэтыя кнігі, чытач сам ужо с кніжак даведаецца, што чытаць яму даляй, каб грунтоуней азнаеміца з вялікай і славнай гісторыей нашай айчыны. А чытаючы гэтыя кнігі, трэ памятаць і вя спускаць з увагі, 1) што слова рускій ужываецца там у значеньні беларускі, 2) што рускімі дауней зваліся толькі беларусы і 3) што «Літва, як племя, ня мела амаль што жаднай гасударсьцьвеннасьці і прымушана была скрыцца і скрылася дазвання пачаткам рускай (беларускай) дзяржаунасьці» (М. В.-Будановъ. Пом'яться лит.-русск. гасуд., стр. 2). Вял. Князство Літоуск. с самага пачатку свайго было Беларускім, а так звалася толькі па тэй тэрыторыі, дзе яно заклалася, як калісь Маскоускае царства звалася не Расіяй, а проста—Масковіей. Князе Літ.-Рускага Князства былі роду славянскага, патомкі полацкіх князеу-ізгою, шукаущых долі свае сярод дзікага, паганскаага племя літоуцау.

Як Мікіта бараніу сваіх.

Вучыцеся, браты мае,
Думайце, чытайце;
Чужому навучайцеся.
А свайго ня цурайцеся.
Бо хто матку забывае,
Таго Бог карае;
Усе людзі цураюцца,
У хату ня пускаюць.
T. Шэвчэнко.

Мікіту выбралі дэпутатам на селянскі зъезд.

— Глядзі-ж, Мікіта,—барані нашыя справы, казалі выбаршчыкі.—Ня слухай паноу, ці куциоу там якіх,—яны ворагі нашы і ніколі добра нам ня жадалі. Ты павінян памятаць, што ты—селянін, хлебароб, як і усе мы, дык і стой за тое, што трэба нам усім, каб вальней на съвеці жылося. Мы ж цябе пасылаем ад усяго обчэства...

Мікіта звіняу шапку, пізінька укланіуся ды кажа:

— Дзякуй братке за паважэнье! Буду як мага бараніць вас і вашыя справы. Хіба я, ніхай Бог крье, блазан які, ці што, — каб ні патрапіць што сказаць? Барані мяне Божа зрабіць што кепскае для обчэства. Буду выкладаць усе, што нам патрэбна, і ніколі ні паслухаю таго, хто будзе ганьбіць нас і звычай нашы. Вашыя справы гэтак са- ма належаць і да мяне. Калі хто стане лашчыцца

да мяне і звадыяшыць, дык я яго так турну, што ен і дзесятаму закажа. І хоць-бы галаву адсекалі мне, дык я ні зраджу вам, братке мае, панове брацьца!..

— Маладзец, Мікіта, малайчына!—гукалі селяне.

— Ніхай табе Бог дапаможа абстаяць нашыя патрэбы!..

— Дык я заусюды казау, што Мікіта—галава, —дадау хтосьці з гурту.

— Ня трэ' съняшацца,—пахвалім, як верняцца,—сказау нехта у адказ.

Дзен колькі прабыу Мікіта на зъездзі. Усе што там гаварылі, ен трохі кеміу, трохі не. Так яму нічога і ня прышлося сказаць. Іншы раз, прауда, у яго руку гаварылі, дык ен ківау галавою і згаджауся. Нават пляскау у ладкі, гледзючы на другіх.

— Ну, што ж ты, Мікіта, чuu на зъездзі?—пыталіся селяне, абступішы яго на вуліцы.

— Э, браточкі, дзякаўаць Богу. Цяпер зямелька уся наша будзя, і мы мецімем гэтакія самыя правэ, як і усе панэ. Але ці ведаеце што? Нашліся гэтакія ахцыкі, што хацелі, каб у нас завесыці вейкі «беларускі язык». Ду-удкі, пане мой. Цяпер нас ні падашукаеш. Мы і так кепска гаворым, а яны яшчэ выдумалі «беларускі язык». Патрэбян ен нам, як сабаку пятая нага...

— Як ня патрэбян? Гэта ж наш родны, уласны язык, на каторым мы гаворым,—перабіу яго нехта.

— Што ж ты у маскоуцы, ці у паляке запісауся?

— Вот табе і Мікіта! Ад свае мовы адказауся. Усе людзі на съвеці паважаюць і шануюць родную мову, а ен адрокся...

— Дык я ж, браточкі, ня ведау...—апраудывауся Мікіта.

— Ня ведау!—загаманіу салдат, прыехаушы с фронту.—А дзе твой глузд быу? Каго ты там слухау?.. Асталоп ты, калі ня чуу добра га слова. Гэта ім добра будзе, а ні нам, калі мы адкажамся ад свае мовы. Мы—беларусы, а зямелька наша завецца Беларусью. Тая мова, на каторай гаворымо мы і спакон веку гаварылі дзядэ і бацьке нашы—называеца беларускаю моваю, або, як табе казалі па-маскоуску—беларускім языком. Дауней панишаму гаварылі усе панэ і карале, пісаліся законы, вучылі у школах, судзілі у судох. Але калі 120 год таму назад маскоускія цары, пры Катарыні II, заграбасталі увесь наш край у свае цункія рукі, дык яны адабралі у нас нашу родную мову, калечылі нас у сваіх маскоускіх школах, зьдекаваліся з нас за тое, што мы—беларусы, перарабляючы ўсіх нас на адзін расійскі, маскоускі народ, каб лягчэй уладаць намі. Яны варнулі братоу нашых, катаікоу на іраваслауя і тым заганялі іх да палякоу, капаючы такім способам глыбокую яму паміж імі і праваслаунымі братамі, каторыя праз цымнату сваю верылі панасыланым у наш край маскоускім чыноунікам. Яны зьнішчылі на Беларусі

нашае даунейшае беларускае права, мы перасталі быць гаспадарамі у сваій хаці і у нашу хату прышлі чужынцы, дужэйшыя суседзі, і нас, спакон вечных гаспадароу, загналі у цемны куток, заvodзячы свае права і свае парадкі. Тагды і сталі яны дражніць нашу мову «брыдкаю», «мужычаю», а дзеля чаго? Дзеля таго, каб мы саромяліся самых сябе ды гарнуліся да іх, да паноу, каб ім лягчэй было даіць нас, як дойную карову.

Яны навучалі дзетак нашых у сваіх школах съмеяцца з нас і з бацькоу нашых, а мы па цымнаце сваій верылі ім і патуралі. Ні водзін народ на съвеці ня цураецца свае мовы. І палякі, і маскоуцы, пранцузы і немцы шануюць і любяць сваю мову, адны мы, беларусы, як вырадкі якія, саромеямся роднага слова. Але гэта мінулася. Дзеля таго і настала воля, каб мы схамянуліся і зразумелі, што нас падашуквалі, падманвалі. Дзеля таго і паустала свабода, каб мы вярнулі назад адабранае у нас маскоускімі царамі свае беларускае права, каб у нашым краю зноу, як дауней, запанавала наша родная беларуская мова, тая мова, на якой галавала нас матка наша і съпеваем мы песні нашы. Каб стаць съятлейшымі і разумнейшымі, каб ня съмеяліся з нас добрыя людзі, мы павінны зноу, як дауней, завесыці сваю мову у школах, судох і па ўсіх установах нашага роднага беларускага краю.. А ен кажа ня трэба,—закончыу сваю прамову салдат.—Каго ты там слухау?! Лепшбы ты галавы свае адрокся, дурніца ты...

— Дык я ж братке, ня ведау, — чуць ня плачучы адказвау Мікіта.—Чuu я, што калі завядзеца у нас «беларускі язык», дык нас аддзелюць ды да Польшчы прылучаць. А там кароль есьць гатовы для нас...

— Дык вот чым яны цябе палохалі!—сказаў нехта з натоупу.—Хітра прыдумалі, трасца іх матары...

— А я зьездзі гэтакія усе добрыя, таварышамі завуць, казау даляй Мікіта.—Усе удыгаюць, хораша аб нас адклікаюцца... А бадай жа іх пярун спаліу!..

— Эх, Мікіта, Мікіта! Нарабіу ты, братка, клопату, як тая баба у казцы,—сказау стary сівы дзед.—Прачуу вось маскаль*), што у бабы многа грошай, але ня велау, як да іх даступіцца. Купіу ен кварту гарэлкі, прышоу да бабы у хату ды стау яе частаваць. Гаспадара дома ня было,—на кірмаш ці на заработка паехау. Маскаль такім добрым зрабіўся, што Божа мой. Баба павясялела,—вядома у галаве гарэлка зашаламіла. У кароткі час яны зрабіліся сябрамі. Стау маскаль скакаць, а скачучы прыпеваць: «У бабушки деньги есть, деньги есть, да не знаю, какъ подлезть, какъ подлезть!» Як усхопіцца баба ды як пойдзе у прысядкі: «у каморы за дзвіярыма, у корабі у перы.» І пашлі скокі. Утаміушыся ад скокау, баба крыху прыкархнула. Салдат забрау апошні скарб с хаты ды пашоу сабе у сваю дарогу.

*) маскаль—салдат, а гэтак сама па-бел. маскаль—велікарус.

Вярнууся гаспадар, а баба і хваліцца: «А мой жа ты Янчка, а што я табе за навіну скажу». І рассказала усе, як было.

— А пляга на цябе! рынууся на яе мужык,— Гэта-ж цябе маскаль падмануу. А ці цэлы гроши,— паглядзі!

— А то-ж ен возьме, гэтакі добры маскалік! Глянула баба і—съязьмі ablілася. Маскаль абакрау усе чыста, бабі і на шчопцю перцу ні пакіннуу.

Скончышы гаварыць, дзед зъярнууся да Мікіты і сказаў:

— Дык цяпер разумеаш Мікітка, якія дабрадзеі қаля цябе увіхаліся?! Разумеаш, братка, каму наша мова ні патрэбна і хто з гэтага карыстаць будзе? Гэта ім, маскалем ды паляком, добра будзе, калі мы адракомся ад нашае мовы ды адцураемся звычаеу бацькоу і дзядоу нашых. «З дурня—глупая навіна. Хто наш звычай ці ігрыща на пасьмешчча падыме,—што-ж з яго край родны зышча? Што-ж с'иустой қаліты выме?»

— — —

